



## رہبر معظم کا اپنے حکم میں ثقافتی انقلاب کی اعلیٰ کونسل میں تین حقوقی ارکان کا اضافہ - 18 / Oct / 2014

رہبر معظم انقلاب اسلامی حضرت آیت اللہ العظمیٰ خامنہ ای نے ثقافتی انقلاب کی اعلیٰ کونسل کے نئے دور کے آغاز کے موقع پر اپنے حکم میں ثقافت کے شعبہ میں اسٹرائیجک چیلنجوں کی مدیریت کے سلسلے میں تمام مواقع اور ظرفیتوں سے بھرپور اور مکمل استفادہ کرنے، حکیمانہ اور معقول نگاہ کے ساتھ خطرات اور نقصانات کو مہار اور کنٹرول کرنے، اور دشمنوں کی یلغار کا ہوشیاری کے ساتھ مقابلہ کرنے کو ثقافتی انقلاب کی اعلیٰ کونسل کی اصلی تکالیف اور ذمہ داریوں میں قرار دیا ہے۔

رہبر معظم انقلاب اسلامی نے منظور شدہ گذشتہ قوانین کے ہمراہ مزید 7 ترجیحات کو ثقافتی انقلاب کی اعلیٰ کونسل کی ذمہ داریوں میں قرار دیا اور ان کے سریع نفاذ پر تاکید کی اور اسلامی و انقلابی ثقافت کے حامیوں اور مخالفین کے محاذ کے ساتھ خلاقانہ اور فعال رفتار پر زور دیا اور ملک میں سائنس و ٹیکنالوجی کی پیشرفت اور ترقی میں برق رفتار سرعت، ملک کے تعلیمی اور تربیت نظام بالخصوص انسانی علوم میں تحول اور تبدیلی کے امور کو مشخص کیا اور ثقافتی انقلاب کی اعلیٰ کونسل کے ارکان میں مزید تین حقوقی ارکان کا اضافہ کیا۔

رہبر معظم انقلاب اسلامی کے حکم کا متن حسب ذیل ہے:

بسم اللہ الرحمن الرحیم

ثقافتی انقلاب کی اعلیٰ کونسل کا وجودی فلسفہ در حقیقت اسلامی انقلاب کی ثقافتی حقیقت کے نفاذ، استحکام، تشریح اور فہم، اسلامی انقلاب کے ثقافتی محاذ کی پیہم و مسلسل تنظیم نو، اسلامی جمہوریہ ایران کی عظیم لیاقتوں اور ظرفیتوں کے پیش نظر ملک کی ثقافتی ترقیات کی نگرانی ہے۔

اس شعبہ میں اسٹرائیجک چیلنجوں کی مدیریت، تمام مواقع اور ظرفیتوں سے بھرپور اور مکمل استفادہ، نیز حکیمانہ اور معقول نگاہ کے ساتھ خطرات اور آسیب کو مہار و کنٹرول کرنا اور دشمنوں کی یلغار کا ہوشیاری کے ساتھ مقابلہ کرنا اس کونسل کی اصلی ذمہ داریوں اور تکالیف کا حصہ ہے۔

علمی پیداوار، طرز زندگی، تعلیم و تحقیق، عمومی ثقافت اور ثقافتی انجینئرنگ اس شعبہ کے اہم اساسی اور بنیادی میدان اور عناصر ہیں اور اسلامی جمہوریہ ایران میں ان عناصر کی تنظیم و ترتیب کی ذمہ داری ثقافتی انقلاب کی اعلیٰ کونسل کے دوش پر رکھی گئی ہے۔

اپنے عنوان اور نام کے ساتھ ثقافتی انقلاب کی اعلیٰ کونسل کی وابستگی اس عظیم ذمہ داری میں اسکی کامیابی کی اصلی شرط ہے جو اس کے دوش پر رکھی گئی ہے۔

ثقافتی انقلاب کی اعلیٰ کونسل کے ایک اور دور کے مکمل ہونے اور نئے دور کے آغاز کے



پیش نظر اس کونسل کے گذشتہ دور کے حقیقی اور حقوقی ارکان کے ہمراہ اسٹریٹجک منصوبہ بندی اور نگرانی کے نائب صدر، خواتین اور خاندان کے امور میں نائب صدر اور دفتر تبلیغات اسلامی کے سربراہ کو حقوقی ارکان کے طور پر تین سال کی مدت کے لئے اس کونسل میں منصوب کرتا ہوں۔

ثقافتی انقلاب کی اعلیٰ کونسل کے سربراہ، سکرٹری اور ارکان کی پیہم کوششوں اور زحمات پر ان کا شکریہ ادا کرنا ضروری سمجھتا ہوں اور نئی کونسل کے لئے مندرجہ ذیل ترجیحات کا اعلان کرتا ہوں۔

1- گذشتہ برسوں میں ابلاغی ترجیحات کے بارے میں کونسل کی اچھی کوششوں کے باوجود، آج ثقافتی انقلاب کی اعلیٰ کونسل کی اصلی ذمہ داری منظور شدہ قوانین کے نفاذ اور مکمل نتائج کے حصول تک جاری رہنی چاہیے۔

2- اسلامی اور انقلابی ثقافت کے حامیوں اور مخالفین کے درمیان سنجیدہ محاذ آرائی کے پیش نظر، ثقافتی انقلاب کی اعلیٰ کونسل کو آشکار ثقافتی محاذ بندی کے ساتھ خلاقانہ اور فعال رفتار اینانی چاہیے اور اسلامی اور انقلابی ثقافت کے حامیوں کی ملک اور بیرون ملک حوصلہ افزائی اور اسلامی اور انقلابی ثقافت کے دشمنوں کو مایوس بنانے کی تلاش و کوشش کرنی چاہیے۔

3- عوامی سطح پر ثقافتی سرگرمیوں کے بیشمار خود جوش موارد خصوصاً مؤمن و انقلابی جوانوں کی ثقافتی کوششوں کے پیش نظر اسلامی نظام کے ثقافتی اداروں اور ان کے سرفہرست ثقافتی انقلاب کی اعلیٰ کونسل کو اپنا اہم نقش ایفا کرنا چاہیے اور سہولیات فراہم کرنے کے سلسلے میں حائل رکاوٹوں کو برطرف کرنے کی تلاش و کوشش کرنی چاہیے۔

4- درست یالیسیوں، پیہم تلاش و کوشش اور استعمال کے کمی اور کیفی ارتقاء اور تمام قومی ظرفیتوں سے استفادہ کے بغیر ثقافتی محصولات اور اشیاء کو میدان میں پیش کرنا ممکن نہیں ہوگا ثقافتی مدیریتوں، ثقافتی فعالیتوں اور ثقافتی انجینئرنگ کے ساتھ ساتھ میدان میں کامیابی ممکن ہوگی ثقافتی انقلاب کی اعلیٰ کونسل کو سافٹ ویئر اور ہارڈ ویئر اور ثقافتی شعبہ میں انسانی وسائل کی تمام ظرفیتوں کو مذکورہ اور متناسب شرائط کے ساتھ اضافہ اور اس کی تنظیم نو کرنی چاہیے۔

5- ملک کی سائنس اور ٹیکنالوجی کے شعبہ میں برق رفتار پیشرفت اور ترقی، ملک کی بنیادی ترجیحات میں ہے اور ثقافتی انقلاب کی اعلیٰ کونسل کا اس میں اہم کردار ہے۔ بحمد اللہ ملک کے جامع نقشہ اور اس کی منظوری کے ساتھ، سائنس اور ٹیکنالوجی کے شعبہ نے اپنا روڈ میپ اور نقشہ راہ حاصل کر لیا ہے اور جامع علمی نقشہ کی اسٹریٹجک کمیٹی تشکیل یا گئی ہے؛ اور اس نے اس راہ میں حرکت کا آغاز کر دیا ہے اور اب تک اس نے اچھے اور بہترین نتائج پیش کئے ہیں۔

اس راہ پر گامزن رہنے کے لئے حکام خصوصاً حکومت اور تینوں قوا کے سربراہان کی جانب



زیادہ سے زیادہ اہتمام بہت ضروری ہے ملک کی علمی پیشرفت اور ترقی میں کسی بھی صورت میں کمی نہیں ہونی چاہیے بلکہ ملک کی علمی ترقی اور رشد میں روز بروز اضافہ ہونا چاہیے اور ثقافتی کونسل کو بھی اس سلسلے میں اپنا نظارتی نقش و کردار سنجیدگی کے ساتھ ایفا کرنا چاہیے۔

6۔ ملک کے اعلیٰ تعلیمی ادارے اور وزارت تعلیم اور علوم انسانی میں تعلیمی و تربیتی نظام میں ثقافتی انجینئرنگ، تحول و انقلاب جدید تشکیل پر توجہ مرکوز کرنی چاہیے کیونکہ ابھی تک اس شعبہ میں مطلوبہ حد تک نہیں پہنچ سکے ہیں۔ اور ان امور کے مؤخر ہونے سے انقلاب اسلامی کو بہت زیادہ نقصان کا سامنا کرنا پڑے گا لہذا ان امور پر سنجیدگی کے ساتھ توجہ دینی چاہیے اور ایک معقول مدت کے اندر اس پر تجدید نظر کر کے اس کو منزل مقصود تک پہنچانا چاہیے۔

7۔ ثقافتی کونسل کے اجلاس کی منظم اور بروقت تشکیل، ارکان خصوصاً تینوں قوا کے سربراہان کی فعال شرکت، بحث و تبادلہ خیال اور تمام ارکان خصوصاً حقیقی ارکان کی ہمت اور وقت صرف کرنے پر تاکید کی جاتی ہے۔

اللہ تعالیٰ کی بارگاہ سے تمام حضرات کے لئے توفیق طلب کرتا ہوں۔

سید علی خامنہ ای

26/مہر/1393